

महिला टी20 विश्व कप 2026 का आगाज 12 जून से

भारत-पाकिस्तान भिड़त पर टिकी नजरें

24 दिनों तक चलेगा रोमांचक क्रिकेट महासंग्राम

नई दिल्ली, 9 जून आईसीसी महिला टी20 विश्व कप 2026 का आगाज 12 जून से इंग्लैंड और वेल्स में होने जा रहा है, जिसमें दुनिया की 12 शीर्ष टीमों के खिलाफ लिए आमने-सामने होंगे। यह टूर्नामेंट 24 दिनों तक चलेगा और इसका समापन 5 जुलाई को ऐतिहासिक लॉर्ड्स क्रिकेट ग्राउंड में फाइनल मुकाबले के साथ होगा। टूर्नामेंट का पहला मैच मेजबान इंग्लैंड और श्रीलंका के बीच खेला जाएगा, जिससे क्रिकेट दुनिया को रोमांचक शुरुआत देखने को मिलेगी। भारतीय टीम अपने अभियान की शुरुआत 14 जून को पाकिस्तान के खिलाफ



हाई-वोल्टेज मुकाबले से करेगी, जो इस टूर्नामेंट के सबसे चर्चित मैचों में से एक माना जा रहा है। ग्रुप चरण में भारत का सामना ऑस्ट्रेलिया, दक्षिण अफ्रीका, पाकिस्तान, बांग्लादेश और नीदरलैंड जैसी टीमों से होगा, जिससे सेमीफाइनल की राह आसान नहीं रहने वाली है। पूरे टूर्नामेंट में कुल 33 मुकाबले खेले जाएंगे और कई डबल व ट्रिपल

हेडर मैच भी फैंस के लिए रोमांच बढ़ाएंगे। महिला टी20 विश्व कप 2026 का आयोजन इस बार इंग्लैंड और वेल्स में किया जा रहा है, जहां कुल 12 टीमों हिस्सा लेंगी। टूर्नामेंट को दो ग्रुप में बांटा गया है, जिसमें हर टीम को ग्रुप स्टेज में पांच मैच खेले होंगे। ग्रुप चरण के बाद शीर्ष चार टीमों सेमीफाइनल में प्रवेश करेंगी। इस बार नीदरलैंड की टीम पहली बार महिला टी20

विश्व कप में भाग ले रही है, जिससे प्रतिযোগिता और अधिक प्रतिस्पर्धी बन गई है। कुल मिलाकर 33 मैच खेले जाएंगे, जिनमें कई मैच दिन और रात के समय होंगे। एजबेस्टन, लॉर्ड्स, द ओवल, ओल्ड ट्रैफर्ड, हेडिंगले और ब्रिस्टल जैसे प्रतिष्ठित मैदानों पर मुकाबले खेले जाएंगे। भारतीय महिला क्रिकेट टीम अपने अभियान की शुरुआत 14

जून को पाकिस्तान के खिलाफ करेगी, जो हमेशा की तरह सबसे चर्चित मुकाबला रहेगा। इसके बाद भारत 17 जून को नीदरलैंड से भिड़ेंगी और 21 जून को दक्षिण अफ्रीका के खिलाफ महत्वपूर्ण मैच खेलेगी। 25 जून को बांग्लादेश के खिलाफ मुकाबला और 28 जून को ऑस्ट्रेलिया के खिलाफ ग्रुप चरण का सबसे कठिन मैच खेला जाएगा।

आईसीसी महिला टी20 विश्व कप 2026: पुरा कार्यक्रम

12 जून: इंग्लैंड बनाम श्रीलंका - एजबेस्टन - रात 11:00 बजे	17 जून: दक्षिण अफ्रीका बनाम पाकिस्तान - एजबेस्टन - रात 11:00 बजे	24 जून: इंग्लैंड बनाम वेस्टइंडीज - लॉर्ड्स - रात 11:00 बजे
13 जून: स्कॉटलैंड बनाम आयरलैंड - ओल्ड ट्रैफर्ड - दोपहर 3:00 बजे	18 जून: वेस्टइंडीज बनाम स्कॉटलैंड - हेडिंगले - रात 11:00 बजे	25 जून: दक्षिण अफ्रीका बनाम नीदरलैंड - ब्रिस्टल - रात 11:00 बजे
13 जून: ऑस्ट्रेलिया बनाम दक्षिण अफ्रीका - ओल्ड ट्रैफर्ड - शाम 7:00 बजे	19 जून: न्यूजीलैंड बनाम आयरलैंड - हैम्पशायर बाउल - रात 11:00 बजे	26 जून: श्रीलंका बनाम स्कॉटलैंड - ओल्ड ट्रैफर्ड - रात 11:00 बजे
13 जून: वेस्टइंडीज बनाम न्यूजीलैंड - हैम्पशायर बाउल - रात 11:00 बजे	20 जून: ऑस्ट्रेलिया बनाम नीदरलैंड - हैम्पशायर बाउल - दोपहर 3:00 बजे	27 जून: पाकिस्तान बनाम नीदरलैंड - ब्रिस्टल - दोपहर 3:00 बजे
14 जून: बांग्लादेश बनाम नीदरलैंड - एजबेस्टन - दोपहर 3:00 बजे	20 जून: इंग्लैंड बनाम स्कॉटलैंड - हेडिंगले - रात 11:00 बजे	27 जून: वेस्टइंडीज बनाम आयरलैंड - ब्रिस्टल - शाम 7:00 बजे
14 जून: भारत बनाम पाकिस्तान - एजबेस्टन - शाम 7:00 बजे	21 जून: वेस्टइंडीज बनाम श्रीलंका - ब्रिस्टल - दोपहर 3:00 बजे	27 जून: इंग्लैंड बनाम न्यूजीलैंड - द ओवल - रात 11:00 बजे
16 जून: न्यूजीलैंड बनाम श्रीलंका - हैम्पशायर बाउल - शाम 7:00 बजे	21 जून: दक्षिण अफ्रीका बनाम भारत - ओल्ड ट्रैफर्ड - शाम 7:00 बजे	28 जून: दक्षिण अफ्रीका बनाम बांग्लादेश - लॉर्ड्स - दोपहर 3:00 बजे
16 जून: इंग्लैंड बनाम आयरलैंड - हैम्पशायर बाउल - रात 11:00 बजे	23 जून: न्यूजीलैंड बनाम स्कॉटलैंड - ब्रिस्टल - दोपहर 3:00 बजे	28 जून: ऑस्ट्रेलिया बनाम भारत - लॉर्ड्स - शाम 7:00 बजे
17 जून: ऑस्ट्रेलिया बनाम बांग्लादेश - हेडिंगले - दोपहर 3:00 बजे	23 जून: श्रीलंका बनाम आयरलैंड - ब्रिस्टल - शाम 7:00 बजे	30 जून: सेमीफाइनल 1 - द ओवल - शाम 7:00 बजे
17 जून: भारत बनाम नीदरलैंड - हेडिंगले - शाम 7:00 बजे	23 जून: ऑस्ट्रेलिया बनाम पाकिस्तान - हेडिंगले - रात 11:00 बजे	2 जुलाई: सेमीफाइनल 2 - द ओवल - रात 11:00 बजे
		5 जुलाई: फाइनल शाम 7:00 बजे

एक नजर में

डीपी वल्ट इंडिया: खिलाड़ियों की सूची में शामिल

नयी दिल्ली. डीपी वल्ट टूर और पीजीए टूर के विजेता विक्टर होवेलैंड और रयान फॉक्स, 15-18 अक्टूबर, 2026 को दिल्ली में होने वाली डीपी वल्ट इंडिया चैंपियनशिप के दूसरे एडिशन के लिए शानदार खिलाड़ियों की लिस्ट में शामिल होने जा रहे हैं। दुनिया के कुछ बेहतरीन खिलाड़ी एक बार फिर दिल्ली गॉल्फ क्लब में 4,000,000 डॉलर के इस बहुप्रतीक्षित इवेंट में खेलेंगे - होवेलैंड और फॉक्स, यूरोपियन राइडर कप के तीन स्टार खिलाड़ियों - मौजूदा चैंपियन टॉमी फ्लीटवुड, लगातार दो बार मास्टर्स जीतने वाले रॉरी मैकलराय और मेजर चैंपियन जस्टिन रोज - के साथ शामिल होंगे। होवेलैंड डीपी वल्ट इंडिया चैंपियनशिप में दूसरी बार हिस्सा ले रहे हैं; पिछले साल अक्टूबर में अपने डेब्यू पर वे संयुक्त रूप से छठे स्थान पर रहे थे. नॉर्वे के 28 वर्षीय खिलाड़ी डीपी वल्ट टूर और पीजीए टूर दोनों पर जीत हासिल करने वाले पहले खिलाड़ी थे. तीन बार राइडर कप खेले चुके होवेलैंड, 2023 में रोम और पिछले सितंबर में न्यूयॉर्क में यूरोप की ऐतिहासिक लगातार जीत का हिस्सा थे. डीपी वल्ट टूर के चार बार के विजेता फॉक्स इस साल दिल्ली गॉल्फ क्लब में खेलकर भारत में अपना प्रोफेशनल डेब्यू करेंगे.



मानसी के अर्धशतक से राइजर्स की फाल्कन्स पर जोरदार जीत

मुंबई, 09 जून ठाणे स्काई राइजर्स ने मंगलवार को मुंबई के वानखेड़े स्टेडियम में सोबो मुंबई फाल्कन्स पर 33 रन की शानदार जीत के साथ उद्घाटन नुवामा प्राइवेट टी20 मुंबई महिला लीग की अपनी पहली जीत दर्ज की.



सलामी बल्लेबाज मानसी पाटिल के तूफानी अर्धशतक के बदौलत, राइजर्स ने 159/7 का प्रतिस्पर्धी स्कोर बनाया और फिर अनुशासित गेंदबाजी प्रदर्शन करते हुए टेबल-टॉपर्स को 126/9 पर रोक दिया, जिससे फाल्कन्स को

सीजन की पहली हार मिली. हालांकि, इस हार से फाल्कन्स पर ज्यादा फर्क नहीं पड़ेगा क्योंकि उन्होंने पहले ही फाइनल में अपनी जगह पक्की कर ली है.

बैडमिंटन: अर्जुन-हरिहरन की जोड़ी दूसरे राउंड में

सिडनी, 9 जून ऑस्ट्रेलियन बैडमिंटन ओपन 2026 में भारत की पुरुष युगल जोड़ी एमआर अर्जुन और हरिहरन अमसाकरन ने शानदार प्रदर्शन करते हुए दूसरे राउंड में प्रवेश कर लिया है. सिडनी के ओलंपिक बुलेवार्ड में खेले गए शुरुआती दौर के मुकाबले में भारतीय जोड़ी ने अमेरिका के आडेन क्वान ली और स्टेनली जिंग को सीधे गेम में हराकर अपनी श्रेष्ठता साबित की. मुकाबले का स्कोर 21-13, 21-10 रहा, जिसमें भारतीय खिलाड़ियों ने शुरुआत से ही



आक्रामक रुख अपनाया और पूरे मैच पर नियंत्रण बनाए रखा. विश्व रैंकिंग में तेजी से 27वें स्थान तक पहुंची इस भारतीय जोड़ी ने अपने हालिया फॉर्म को बरकरार रखते हुए एक बार फिर

इस टूर्नामेंट में भारत की एक अन्य पुरुष युगल जोड़ी अय्युतादिया वन डेवद्वारपुर और अर्जुन रेड्डी पोचाना शुरुआती दौर में ही बाहर हो गईं. उन्हें स्थानीय ऑस्ट्रेलियाई जोड़ी से 21-15, 21-15 से हार का सामना करना पड़ा. पुरुष एकल में सनीथ दयानंद ने शानदार प्रदर्शन करते हुए क्वालीफाईंग राउंड पार कर मुख्य ड्रॉ में जगह बनाई है. उन्होंने लगातार दो मुकाबले जीतकर अपनी फॉर्म साबित की है और अब उनका सामना चीन के हुआंग एन से होगा.

टी20 टीम में सिराज की जगह कृष्णा शामिल

नयी दिल्ली. तेज गेंदबाज मोहम्मद सिराज को आयरलैंड और इंग्लैंड के खिलाफ होने वाली आगामी टी 20 सीरीज के लिए भारत की टीम से हटा दिया गया है. बीसीसीआई की मेडिकल टीम और टीम मैनेजमेंट के बीच बातचीत के बाद, सिराज को उनके वर्कलोड मैनेजमेंट प्रोग्राम के तहत आराम करने की सलाह दी गई है. यह फ्रेंसला एक एहतियाती कदम के तौर पर लिया गया है ताकि लंबे इंटरनेशनल सीजन से पहले वे पूरी तरह ठीक हो सकें. पुरुष सिलेक्शन कमिटी ने दोनों टी 20 सीरीज के लिए सिराज की जगह प्रसिद्ध कृष्णा को चुना है. आयरलैंड और इंग्लैंड टी 20 के लिए भारत की अपडेटेड टीम: श्रेयस अय्यर (कप्तान), अभिषेक शर्मा, सजु सैमसन (विकेटकीपर), ईशान किशन (विकेटकीपर), शिवम दुबे, तिलक वर्मा (उप-कप्तान), नितीश कुमार रेड्डी, अक्षर पटेल, वॉशिंगटन सुंदर, वरुण चक्रवर्ती, रवी बिश्नोई, हर्षित राणा, अर्शदीप सिंह, प्रिस यादव, वैभव सूर्यवंशी, प्रसिद्ध कृष्णा.

फुटबॉल विश्व कप से निकल सकते हैं सुपरस्टार

नयी दिल्ली. हर वर्ल्ड कप नए स्टार्स को जन्म देता है. कुछ को लोग जानते हैं, कुछ को नहीं. फीफा वर्ल्ड कप 2026 अमेरिका, मेक्सिको और कनाडा में 11 जून से शुरू होने वाला है. ऐसे में उन 10 खिलाड़ियों पर नजर डालना दिलचस्प होगा जिनके करियर, मार्केट वैल्यू और ग्लोबल पहचान में अगले कुछ महीनों में सबसे ज्यादा बदलाव आ सकता है. लैमिन यमल (स्पेन, उम्र 18): फुटबॉल के सबसे होनहार टैलेंट्स में से एक. एक शानदार वर्ल्ड कप उन्हें 'बैलन डी' और 'की चर्चा' में तेजी से आगे ला सकता है. इतने कम उम्र के खिलाड़ी के लिए यह किसी बड़ी उपलब्धि से कम नहीं है. एंड्रू (ब्राजील, उम्र 19): ब्राजील का नया वंडरकिड (अद्भुत प्रतिभा वाला युवा). वर्ल्ड कप उन्हें दक्षिण अमेरिका से बाहर भी घर-घर में पहचानाने वाला नाम बनाने का मौका देता है. अर्दो गुलेर (तुर्की, उम्र 21): तुर्की की क्रिएटिव जान और शायद 2000 के दशक की शुरुआत वाली पीढ़ी के बाद से उनका सबसे बड़ा टैलेंट. केनन थिलिंडज (तुर्की, उम्र 21): यूरोप के सबसे तेजी से उभरते युवा अटैकर्स में से एक और ऐसा खिलाड़ी जो सबसे बड़े मंच पर अपनी छाप छोड़ने की कालिखट रखता है.



सोमाली को नहीं मिली अमेरिका में एंट्री


न्यूयॉर्क, 09 जून. अमेरिका के खेल मंत्रालय के एक अधिकारी के अनुसार, फीफा वर्ल्डकप में रेफरी की भूमिका निभाने वाले एक सोमाली रेफरी को उनके देश में एंट्री नहीं दी गई है. गुरुवार से टूर्नामेंट के लिए फीफा द्वारा चुने गए 52 रेफरी में शामिल उमर अर्दन, वर्ल्डकप में मैचों में रेफरी का संचालन करने वाले पहले सोमाली रेफरी बनने वाले थे. खबरों के मुताबिक उनके पास एंट्री के लिए वैध वीजा था, लेकिन सोमालिया के युवा और खेल मंत्रालय के सलाहकार सिसे एडेन एबशिर के अनुसार,



मियामी इंटरनेशनल एयरपोर्ट पर अमेरिकी आरक्षण अधिकारियों ने उन्हें एंट्री देने से मना कर दिया और उन्हें वापस इस्तांबुल लौटना पड़ा, जहाँ वे ठहरे हुए थे. एबशिर ने कहा, 'उमर अर्दन अफ्रीका के सबसे सम्मानित रेफरी में से एक हैं और वे पूरे फुटबॉल समुदाय के समर्थन के हकदार हैं. उन्हें अमेरिका में एंट्री न देना और तय मैचों में रेफरी की भूमिका निभाने से रोकना न केवल उन्हें व्यक्तिगत रूप से नुकसान पहुंचाता है, बल्कि निष्पक्षता, योग्यता और फेयर प्ले को भावना के प्रति फुटबॉल की प्रतिबद्धता को भी कमजोर करता है.'

अर्जुन के शानदार ऑलराउंड प्रदर्शन से अंधेरी जीता

मुंबई, 9 जून अर्जुन तेंदुलकर के शानदार ऑलराउंड प्रदर्शन और मुश्रीर की फिफ्टी की बदौलत एआरसीएस अंधेरी ने नुवामा प्राइवेट टी 20 मुंबई लीग 2026 में नौ विकेट से बड़ी जीत हासिल की. सोमवार को मुंबई के वानखेड़े स्टेडियम में खेले गए मैच में, अर्जुन तेंदुलकर ने बल्ले और गेंद दोनों से कमाल दिखाया और एआरसीएस अंधेरी को बांद्रा ब्लास्टर्स पर नौ विकेट से शानदार जीत दिलाई. इस ऑल-राउंडर ने पहले तीन ओवर में 11 रन देकर 3 विकेट लिए (जिसमें एक मेहन ओवर भी



शामिल था) और बांद्रा ब्लास्टर्स को 144/9 के स्कोर पर रोकने में मदद की. इसके बाद, उन्होंने शानदार तरीके से लक्ष्य का पीछा करते हुए नाबाद अर्धशतक जड़ा.

स्पेन ने आखिरी अभ्यास में पेरू को हराया

पुएब्ला, मेक्सिको, 9 जून स्पेन ने फीफा वर्ल्ड कप से पहले अपने आखिरी अभ्यास मैच में शानदार प्रदर्शन करते हुए पेरू को 3-1 से आसानी से हराकर अपनी तैयारियों को मजबूत संकेत दिया. यह मुकाबला सोमवार को खेला गया, जहां स्पेनियन टीम ने शुरुआत से ही आक्रामक रुख अपनाया और मैच पर पूरी तरह नियंत्रण बनाए रखा. मैच की शुरुआत स्पेन के लिए बेहद तेज रही. पहले ही दो मिनट के भीतर मिकेल ओयारासाबल ने पेनल्टी एरिया के बाहर से बाएं पैर से एक



जोरदार शॉट लगाकर पेरू के गोलकीपर पेड्रो गैलेस को कोई मौका नहीं दिया और टीम को शुरुआती बढ़त दिला दी. यह गोल स्पेन की आत्मविश्वास भरी शुरुआत का संकेत था, जिसने पूरे मैच की दिशा तय कर दी. इसके बाद स्पेन ने मिडफील्ड में अपनी पकड़ और मजबूत कर ली. रोड्री, पेड्री और फैबियन रुइज़ को तिकड़ी ने गेंद पर लगातार नियंत्रण बनाए रखा और पेरू को ज्यादा अवसर नहीं दिए. 32वें मिनट में स्पेन ने अपनी बढ़त दोगुनी कर दी. फ्रेन टोरेंस ने दाईं ओर से बेहतरीन जगह बनाते हुए

रोमांचक प्रदर्शन

गायकवाड़ का शतक और गेंदबाजों का दमदार प्रदर्शन, अंतिम ओवरों में 4 विकेट गिरते ही पलटा मैच

भारत ए ने श्रीलंका ए को 8 रन से हराया

दांबुला, 9 जून 2026 त्रिकोणीय ए सीरीज के पहले मुकाबले में भारत ए ने रोमांचक प्रदर्शन करते हुए श्रीलंका ए को 8 रन से हराकर जीत के साथ अपने अभियान की शुरुआत की. दांबुला में खेले गए इस मुकाबले में पहले बल्लेबाजी करते हुए भारत ए ने ऋतुराज गायकवाड़ के शानदार शतक की बदौलत 50 ओवर में 6 विकेट पर 277 रन बनाए. जवाब में श्रीलंका ए की टीम 48.5 ओवर में 269 रन पर



आलआउट हो गई. मैच का नतीजा अंतिम ओवरों में पूरी तरह बदल गया. जब श्रीलंका ए ने महज 7 रन के भीतर अपने चार अहम विकेट गंवा दिए और जीत उनके हाथ से फिसल गई. भारत ए के गेंदबाजों ने दबाव में बेहतरीन प्रदर्शन करते हुए मैच को रोमांचक मोड़ पर अपने पक्ष में कर लिया. यह जीत भारत ए के लिए आत्मविश्वास बढ़ाने वाली साबित हुई है, जबकि श्रीलंका ए को जीत के करीब पहुंचकर हार का बड़ा

झटका लगा. भारत ए की शुरुआत थोड़ी संभली हुई रही, लेकिन ऋतुराज गायकवाड़ ने एक छोटे संभालते हुए शानदार शतक जड़ा और टीम को बड़े स्कोर तक पहुंचाया. मध्यक्रम में कुछ तेज पारियों की मदद से भारत ए ने 277 रन का चुनौतीपूर्ण स्कोर खड़ा किया. गायकवाड़ की पारी में संयम और आक्रामकता का बेहतरीन संतुलन देखने को मिला, जिसने श्रीलंकाई गेंदबाजों को पूरे मैच में दबाव में रखा. श्रीलंका ए को जीत के करीब लाकर भी भारत ए के गेंदबाजों ने शानदार वापसी की. अंतिम ओवरों में श्रीलंका ए ने महज 7 रन के अंदर 4 विकेट गंवा दिए, जिसने पूरी तस्वीर बदल दी. अनुकूल रॉय और अन्य गेंदबाजों ने सटीक लाइन-लेंथ से दबाव बनाए रखा और विपक्षी बल्लेबाजों को खुलकर खेलने का मौका नहीं दिया. यही निर्णायक मोड़ साबित हुआ और भारत ए ने रोमांचक जीत दर्ज की.